



(අටවැනි පාර්ලිමේන්තුව - පළමුවැනි සභාවාරය)

අංක 167.]

පාර්ලිමේන්තුවේ න්‍යාය පත්‍රය

2017 මැයි මස 24 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1.

860/'16

ගරු බුද්ධික පතිරණ මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකා යුධ හමුදාවේ, 06 වන කාලතුවක්කු රෙජිමේන්තුවේ, අංක 65954 යටතේ සේවය කරන, දික් ඇල්ල ලේකම්ගේ වමින් අංජුල කුමාර ලේකම්ගේ යන නිලධාරියා හමුදා විනය නීති කඩකර ඇති බවත්;
- (ii) මොහු පිළිබඳ ක්‍රියාත්මක වූ පරීක්ෂණ නිසියාකාරව සිදු නොවූ බවත්;
- (iii) මේ හේතුවෙන් අගතියට පත් ඔහුගේ බිරිඳ වන ශ්‍රීමාලි ලසන්තිකා නවරත්න යන අයට අසාධාරණයක් සිදුවී ඇති බවත්;

එතුමා දන්නෙහිද?

- (ආ) (i) උක්ත නිලධාරියා පිළිබඳ පරීක්ෂණයක් සිදු කරන්නේද;
- (ii) එසේ නම්, ඒ කවදා සිටද;
- (iii) ශ්‍රීමාලි ලසන්තිකා නවරත්න යන අයට සිදුවී ඇති අසාධාරණය සම්බන්ධව ඇයට සහනයක් ලබාදීමට යුධ හමුදාව මැදිහත් වන්නේද;
- (iv) එසේ නම්, ඒ කෙසේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2.

1163/'16

ගරු ඩග්ලස් දේවානන්ද මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) මහවැලි ගඟේ, මිනිපේ වෙල්ලේ උස අඩි 12 කින් වැඩි කිරීමට රජය පියවර ගනිමින් සිටින බවත්;
- (ii) ජලය නොලැබීමෙන් සේරුවිල, මුතුර් සහ වෙරුගල් යන ප්‍රදේශවලට අයත් ඉඩම් අක්කර 22,500ක් බලපෑමට ලක්වන බවත්; මේ හේතුවෙන් ගොවීන් 80,000ක් පමණ පීඩාවට පත්වන බවත්;
- (iii) මීට පෙර මෙම වෙල්ලේ උස මීටර් 3 කින් වැඩි කිරීම හේතුවෙන් සේරුවිල, මුතුර්, විජිතපුර සහ වෙරුගල් යන ප්‍රදේශවල ගොවීන්ට කන්න දෙක වගා කිරීමට නොහැකිවී ඇති බවත්;
- (iv) වෙල්ලේ උස අඩි 12 කින් වැඩි කිරීමෙන් එම ප්‍රදේශයේ ජනතාවට පානීය ජල හිඟයක් ඇතිවන බවත්;

(2)

(v) ඉහත කරුණ සම්බන්ධයෙන් 2016.09.04 දින ත්‍රිකුණාමලය නගර සභා ශාලාවේදී ගොවි සංවිධාන 42ක් එක්වී මාධ්‍ය හමුවක් පවත්වා ඇති බවත්;

එතුමා දන්තෙහිද?

(ආ) මේ අයුරින් ගොවීන් පීඩාවට පත්වන්නේ නම්, සහන සැලසීම සඳහා රජය ගැනීමට බලාපොරොත්තු වන පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

1257/'16

ගරු පද්ම උදයශාන්ත ගුණසේකර මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

(අ) (i) 1983 වර්ෂය වනවිට මන්නාරම දිස්ත්‍රික්කය තුළ පිහිටා තිබූ පොලිස් ස්ථාන සංඛ්‍යාව කොපමණද;

(ii) එම පොලිස් ස්ථානයන්හි සේවය කරන ලද පොලිස් නිලධාරීන් සංඛ්‍යාව කොපමණද;

(iii) එල්. ටී. ටී. ඊ. ත්‍රස්තවාදීන් විසින් වර්ෂ 1983න් පසුව 2009 වර්ෂයේ යුද්ධය අවසන් වනතෙක් වූ කාලය තුළ විනාශ කරන ලද පොලිස් ස්ථාන සංඛ්‍යාව කොපමණද;

(iv) ත්‍රස්තවාදී ප්‍රහාර හේතුවෙන් මියගිය පොලිස් නිලධාරීන් සංඛ්‍යාව කොපමණද;

(v) ඉහත (iii) හි සඳහන් විනාශ වූ දේපළ පිළිබඳ තක්සේරුවක් කර තිබේද;

(vi) ඉහත සියල්ලෙහිම පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

1302/'16

ගරු ඩලස් අලහප්පෙරුම මහතා,— පළාත් සභා හා පළාත් පාලන අමාත්‍යතුමාගෙන් ඇසීමට,— (1)

(අ) (i) දකුණු පළාත් මාර්ග සංවර්ධන අධිකාරියට අයත් මාර්ග කිලෝමීටර් ප්‍රමාණය, එක් එක් දිස්ත්‍රික්කය අනුව වෙන් වෙන් වශයෙන් කවරේද;

(ii) එම ප්‍රමාණය, පළාත් මාර්ග සංවර්ධන අධිකාරියේ ශ්‍රේණිගත කිරීම්වලට අනුව වෙන් වෙන් වශයෙන් කවරේද;

(iii) 2013, 2014, 2015 සහ 2016 යන වර්ෂයන්හි කාපට් අතුරු ලද දකුණු පළාත් මාර්ග සංවර්ධන අධිකාරියට අයත් මාර්ග දිස්ත්‍රික්කයේ මාර්ග කිලෝමීටර් ප්‍රමාණය වර්ෂය අනුව වෙන් වෙන් වශයෙන් කවරේද;

(iv) දකුණු පළාත් සභාවට අයත් මාර්ග සංවර්ධනය කිරීමට හා නඩත්තු කිරීමට ප්‍රතිපාදන සපයනු ලබන ප්‍රභවයන් කවරේද;

(v) 2013, 2014, 2015 සහ 2016 යන වර්ෂයන්හි ඉහත ප්‍රභවයන් යටතේ මාර්ග දිස්ත්‍රික්කයේ පළාත් මාර්ග සංවර්ධනය සඳහා වැය කරනු ලැබූ මුදල් ප්‍රමාණය එක් එක් ප්‍රභවය අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1314/'16

ගරු එම්. එච්. එම්. සල්මාන් මහතා,— ඉඩම් සහ පාර්ලිමේන්තු ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) මඩකලපුව දිස්ත්‍රික්කයේ, ඒරාචුර් ප්‍රාදේශීය ලේකම් කොට්ඨාසය තුළ පිහිටි රාජ්‍ය ආයතනයන් සතු ඉඩම් ප්‍රමාණය කවරේද;
- (ii) එම ප්‍රාදේශීය ලේකම් කොට්ඨාසයේ පදිංචිකරුවන් විසින් රජයේ ඉඩම් ප්‍රදාන/බලපත්‍ර මත ලබා ගැනීම සඳහා අයදුම් කර තිබේද;
- (iii) එසේ නම්, එම අයදුම්පත් ප්‍රමාණය කොපමණද;
- (iv) එම අයදුම්කරුවන්ට මේ දක්වා ප්‍රදාන/බලපත්‍ර මත ලබාදී ඇති ඉඩම් ප්‍රමාණය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1338/'16

ගරු බිමල් රත්නායක මහතා,— නිරසර සංවර්ධන හා වනජීවී අමාත්‍යතුමාගෙන් ඇසීමට,— (1)

- (අ) (i) කහල්ල රක්ෂිතය තුළ ඇති ආක්‍රමණික ශාක ඉවත් කර ස්වභාවික වනය වැවීමටත්, එහි ඇති පුරාණ වැව් ප්‍රතිසංස්කරණය කිරීමටත් කටයුතු කරන්නේද;
- (ii) එසේ නම්, එම දිනය කවරේද;
- (iii) එම කටයුතු අවසන් කිරීමට ගතවන කාලය කවරේද;
- (iv) ඒ සඳහා ශ්‍රම දායකත්වය ලබාදීමට ප්‍රදේශයේ ස්වේච්ඡා සංවිධාන එකඟතාවය පළ කර තිබේද;
- (v) ඒ සඳහා වැඩපිළිවෙළක් සකස් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

1372/'16

ගරු බන්දුල ගුණවර්ධන මහතා,— මුදල් හා ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) 2016 අයවැය යෝජනා අංක 124ට අනුව, කුඩා හා මධ්‍ය පරිමාණ ව්‍යවසායකයන් සඳහා ව්‍යාපාර ප්‍රාග්ධනය සැපයීමේ අරමුණින්, “අරමුදල්වල අරමුදල”ක් පිහිටවනු ලැබුවේද;
- (ii) එකී “අරමුදල්වල අරමුදල” සඳහා දායක වන ලෙස ජාත්‍යන්තර මූල්‍ය සංස්ථාව (IFC) සහ ආසියානු සංවර්ධන බැංකුව (ADB) වෙතින් ඉල්ලීමක් කරනු ලැබුවේද;
- (iii) එසේ නම්, එයට ලැබුණු ප්‍රතිචාර කවරේද;
- (iv) ව්‍යාපාර ප්‍රාග්ධන සමාගම් සඳහා වූ සාංගමික ආදායම් බදු 50% කින් අඩු කිරීමට අදාළව දේශීය ආදායම් පනත සංශෝධනය කරනු ලැබුවේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

1559/'17

ගරු කනක හේරත් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) 2017 වර්ෂය සඳහා පාසල් ශිෂ්‍යයන් වෙනුවෙන් නිල ඇඳුම් ලබාදීමට වෙන් කරන ලද මුළු මුදල කොපමණද;
- (ii) ප්‍රාථමික අංශයේ (1 - 5 ශ්‍රේණිය දක්වා) ශිෂ්‍යයෙකුට නිල ඇඳුම් සඳහා ලබාදුන් මුදල කොපමණද;
- (iii) ද්විතීයික අංශයේ (6 - 13 ශ්‍රේණිය දක්වා) ශිෂ්‍යයෙකුට නිල ඇඳුම් සඳහා ලබාදුන් මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ලබාදුන් මුදල නිල ඇඳුම් රෙදි ලබා ගැනීම සඳහා ප්‍රමාණවත් නොවන බවත්;
- (ii) නිල ඇඳුම් රෙදි පාසල් මට්ටමින් ලබා නොදී කුපන් පතක් ලබාදීම තුළින් රෙදි ලබා ගැනීමට අමතර මුදලක් දෙමාපියන්ට දැරීමට සිදුවන බවත්;
- (iii) එබැවින්, පාසල් නිල ඇඳුම් රෙදි ලබාදීම සඳහා වෙනත් ක්‍රමවේදයක් අනුගමනය කළ යුතු බවත්;

එතුමා පිළිගන්නෙහිද?

(ඇ) නොඑසේ නම්, ඒ මන්ද?

9.

1570/'17

ගරු සේශ්ශීඩ් අලි සාහිර් මවුලානා මහතා,— රාජ්‍ය පරිපාලන හා කළමනාකරණ අමාත්‍යතුමාගෙන් ඇසීමට,— (1)

- (අ) අම්පාර දිස්ත්‍රික්කයේ,
 - (i) පරිපාලනමය වශයෙන් දෙමළ හා සිංහල ලෙස ක්‍රියාත්මකවන ප්‍රාදේශීය ලේකම් කොට්ඨාසයන්හි නම් වෙන් වෙන් වශයෙන් කවරේද;
 - (ii) සැලසුම් සහකාර අධ්‍යක්ෂවරුන් වශයෙන් කටයුතු කරන ශ්‍රී ලංකා සැලසුම් සේවයේ සිටින නිලධාරීන්ගේ නම් කවරේද;
 - (iii) 2009.06.28 දිනැති අංක MF/13/cc/ අන්තර්ග්‍රහණ දරන මුදල් අමාත්‍යාංශ චක්‍රලේඛය සහ 2007.05.23 දිනැති අංක A4/6/24/2007 දරන රාජ්‍ය සේවා කොමිෂන් සභා චක්‍රලේඛය පරිදි, අධිසේවක පදනමින් කටයුතු කරන නිලධාරීන්ගේ නම් ප්‍රාදේශීය ලේකම් කාර්යාල අනුව කවරේද;

යන්න එතුමා මෙම සභාවට දන්වන්නෙහිද?

- (ආ) (i) අධිසේවක පදනමින් කටයුතු කරන නිලධාරීන් සිටින කාර්යාලවල තනතුරුවල පුරප්පාඩු සඳහා එම නිලධාරීන් සලකා බැලීමට ලක් කරනු ලබන්නේද;
- (ii) එසේ නම්, අම්පාර දිස්ත්‍රික්කයේ සිංහල මාධ්‍ය ප්‍රාදේශීය ලේකම් කාර්යාලවලින් නිලධාරීන් මාරුකිරීම මගින් එවන් පුරප්පාඩු පුරවනු ලබන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

10.

1608/'17

ගරු වාසුදේව නානායක්කාර මහතා, — මුදල් හා ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) ජ්‍යෙෂ්ඨ පුරවැසියන්ගේ රුපියල් මිලියන 1.5 දක්වා වන ස්ථාවර තැන්පතු සඳහා 15% ක පොළියක් ලබා දෙන ලෙස දැනුම් දෙමින්, සියලුම බැංකු වෙත චක්‍රලේඛයක් යවා ඇති බවට 2016.11.21 හෝ එයට ආසන්න දිනයකදී පැවති රූපවාහිනී සම්මුඛ සාකච්ඡාවකදී එතුමා සඳහන් කළ බවත්;
- (ii) එයට වෙනස් ප්‍රකාශයක් කරමින්, අවශ්‍ය උපදෙස් ද සමඟ එතුමා ශ්‍රී ලංකා මහ බැංකුව වෙත එම චක්‍රලේඛ යැවූ බව සහ එකී නියෝගය ක්‍රියාත්මක කිරීමට ශ්‍රී ලංකා මහ බැංකුව අපොහොසත් වී ඇතැයි එතුමා සඳහන් කළ බවත්;

එතුමා පිළිගන්නෙහිද?

- (ආ) (i) රාජ්‍ය බැංකු ඇතුළුව සියලුම බැංකු 2017.01.31 දිනය වනවිට ද එම චක්‍රලේඛය ක්‍රියාත්මක කර නොමැති බවත්;
- (ii) ඒ හේතුවෙන් ජ්‍යෙෂ්ඨ පුරවැසියන්ට සිදුවී ඇති පාඩුව රුපියල් ලක්ෂ ගණනක් බවත්;

එතුමා දන්නෙහිද?

- (ඇ) (i) අමාත්‍යවරයා විසින් යවන ලද චක්‍රලේඛ බැංකු විසින් නොසලකා හැරීමට පාදක වූ පදනම සහ හේතු කවරේද;
- (ii) අමාත්‍යතුමා විසින් 2015 නොවැම්බර් මාසයේදී ඉදිරිපත් කරන ලද අයවැය යෝජනාවට අනුව, මෙම වැඩපිළිවෙළ ක්‍රියාත්මක විය යුතු ව තිබූ දිනය කවරේද;
- (iii) අමාත්‍යතුමා විසින් එකී නියෝගය නිකුත් කරන ලද දිනයේ සිට ක්‍රියාත්මක වන පරිදි ජ්‍යෙෂ්ඨ පුරවැසියන්ට වන්දිපුරණය කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

11.

1050/'16

ගරු බුද්ධික පතිරණ මහතා, — අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) කොළඹ මහනගර සභා බලප්‍රදේශය තුළ පිහිටි රජයේ ගොඩනැගිලිවල පවත්වාගෙන යන අමාත්‍යාංශ කවරේද;
- (ii) එම අමාත්‍යාංශ පවත්වාගෙන යනු ලබන රජයේ ගොඩනැගිලි කවරේද;
- (iii) එම අමාත්‍යාංශ අතරින් බදු කුලී ගෙවන හා නොගෙවන අමාත්‍යාංශ, එක් එක් ගොඩනැගිල්ල අනුව වෙන් වෙන් වශයෙන් කවරේද;
- (iv) බදු ගෙවනු ලබන අමාත්‍යාංශ, වර්ග අඩියක් සඳහා ගෙවනු ලබන බදු කුලී හා සේවා ගාස්තුව, එක් එක් ගොඩනැගිල්ල අනුව වෙන් වෙන් වශයෙන් කොපමණද;
- (v) මෙම ගොඩනැගිලිවල රථගාල් කිරීම සඳහා ඇති ඉඩ ප්‍රමාණයන්ට ගෙවීමක් සිදු කරන්නේද;
- (vi) එසේ නම්, එම මුදල කොපමණද;

(6)

(vii) රට සංඛ්‍යාව අනුව සිදු කරන එම ගෙවීමේ ක්‍රමවේදය කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

12.

1258/'16

ගරු පද්ම උදයශාන්ත ගුණසේකර මහතා,— නීතිය හා සාමය සහ දක්ෂිණ සංවර්ධන අමාත්‍යතුමාගෙන් ඇසීමට,— (1)

(අ) (i) 1983 වර්ෂය වනවිට කිලිනොච්චිය දිස්ත්‍රික්කය තුළ පිහිටා තිබූ පොලිස් ස්ථාන සංඛ්‍යාව කොපමණද;

(ii) එම පොලිස් ස්ථානයන්හි සේවය කරන ලද පොලිස් නිලධාරීන් සංඛ්‍යාව කොපමණද;

(iii) එල්. ටී. ටී. ඊ. ත්‍රස්තවාදීන් විසින් වර්ෂ 1983න් පසුව 2009 වර්ෂයේ යුද්ධය අවසන් වනතෙක් වූ කාලය තුළ විනාශ කරන ලද පොලිස් ස්ථාන සංඛ්‍යාව කොපමණද;

(iv) ත්‍රස්තවාදී ප්‍රහාර හේතුවෙන් මියගිය පොලිස් නිලධාරීන් සංඛ්‍යාව කොපමණද;

(v) ඉහත (iii) හි සඳහන් විනාශ වූ දේපළ පිළිබඳ තක්සේරුවක් කර තිබේද;

(vi) ඉහත සියල්ලෙහිම පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

13.

1304/'16

ගරු ඩලස් අලහප්පෙරුම මහතා,— අධිකරණ අමාත්‍යතුමාගෙන් ඇසීමට,— (1)

(අ) (i) කඹුරුපිටිය, කරපුටුගල, “ආරිය නිවසේ” පදිංචි දිල්ලිමුණි උපාලි මහතා තමාට අයත් ඉඩමක අයිතිය නිරවුල් කර ගැනීමට අවශ්‍ය නීති උපදෙස් ලබා ගැනීම සඳහා නීති ආධාර කොමිෂන් සභාවේ, මාතර කාර්යාලයේ සභාය පතා ඇති බවත්;

(ii) නීති උපදෙස් ලබාගැනීම සඳහා අවශ්‍ය කෙරෙන ප්‍රශ්නගත ඉඩමේ ඔප්පුව, පිඹුර, තෝම්බු වාර්තා සහ තවත් ලිපිවල මුල් පිටපත් ඉහත කී කාර්යාලය වෙත භාර දී ඇති බවත්;

(iii) තමාට තවදුරටත් නීති ආධාර හෝ උපදෙස් අනවශ්‍ය බවත්, අධිකරණ ක්‍රියාමාර්ගයක් වෙත පිවිසීමට අවශ්‍යතාවයක් නොමැති බැවින් භාරදෙන ලද ලිපිගොනුව, නැවත තමා වෙත ලබා දෙන ලෙස ඔහු ඉල්ලීමක් කරනු ලැබූ බවත්;

(iv) එහෙත්, මෙතෙක් ලිපිගොනු කට්ටලය ලබා දීම හෝ ඉදිරි ක්‍රියාමාර්ග පිළිබඳ දැනුවත් කිරීම නීති ආධාර කොමිෂන් සභාවේ, මාතර ප්‍රාදේශීය කාර්යාලය විසින් දිගින් දිගටම ප්‍රතික්ෂේප කරන බවත්;

එතුමා දන්නෙහිද?

(ආ) උපාලි මහතා විසින් භාර දී ඇති ලිපිගොනුව නැවත ඔහුට භාර දීමට අවශ්‍ය පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

14.

1315/'16

ගරු එම්. එච්. එම්. සල්මාන් මහතා, — ඉඩම් සහ පාර්ලිමේන්තු ප්‍රතිසංස්කරණ අමාත්‍යතුමාගෙන් ඇසීමට, — (1)

- (අ) (i) මඩකලපුව දිස්ත්‍රික්කයේ, කෝරළේපත්තු වාලව්වෙන ප්‍රාදේශීය ලේකම් කොට්ඨාසය තුළ පිහිටි රාජ්‍ය ආයතන සතු ඉඩම් ප්‍රමාණය කවරේද;
- (ii) එම ප්‍රාදේශීය ලේකම් කොට්ඨාසයේ පදිංචිකරුවන් විසින් රජයේ ඉඩම් ප්‍රදාන/ බලපත්‍ර මත ලබා ගැනීම සඳහා අයදුම් කර තිබේද;
- (iii) එසේ නම්, එම අයදුම්පත් ප්‍රමාණය කොපමණද;
- (iv) එම අයදුම්කරුවන්ට මේ දක්වා ප්‍රදාන/බලපත්‍ර මත ලබාදී ඇති ඉඩම් ප්‍රමාණය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

15.

1379/'16

ගරු බන්දුල ගුණවර්ධන මහතා, — සමාජ සවිබලගැන්වීම්, සුභසාධන හා කන්ද උඩරට උරුමය පිළිබඳ අමාත්‍යතුමාගෙන් ඇසීමට, — (1)

- (අ) (i) 2016 අයවැයෙහි අංක 134 යෝජනාවට අනුව, සමෘද්ධිලාභීන්ට බෙදා හැරීම සඳහා සහල් මෙට්‍රික් ටොන් 44,000 ක් මිලදී ගත්තේද;
- (ii) එසේ නම්, ඒ කවර මිල ගණන් යටතේ කවර පාර්ශවයන්ගෙන්ද;
- (iii) උක්ත යෝජනාව ක්‍රියාත්මක කිරීම වෙනුවෙන් දරනු ලැබූ මුළු වියදම කොපමණද;
- (iv) සහල් මෙට්‍රික් ටොන් 44,000 සමෘද්ධිලාභීන් අතර බෙදා හරිනු ලැබූ අනුපාතය කවරේද;
- (v) සහල් බෙදා හරිනු ලැබූ කාල පරිච්ඡේදය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*2.

සමාජ සවිබලගැන්වීම්, සුභසාධන හා කන්ද උඩරට උරුමය පිළිබඳ අමාත්‍යතුමා, — දිවිනැගුම පනත යටතේ නියෝග, — 2017 අංක 2 දරන පනතින් සංශෝධිත 2013 අංක 1 දරන දිවිනැගුම පනතේ 42 වගන්තිය යටතේ සහ එකී පනතේ 25(2) සහ 29(2) වගන්ති සමඟ කියවිය යුතු, 42 වගන්තිය යටතේ සමාජ සවිබලගැන්වීම් හා සුභසාධන අමාත්‍යවරයා විසින් සාදන ලදුව, 2017 මාර්තු 07 දිනැති අංක 2009/8 දරන අති විශේෂ ගැසට් පත්‍රයේ පළ කරනු ලැබ, 2017.05.03 දින ඉදිරිපත් කරන ලද නියෝගය අනුමත කළ යුතු ය.

*3.

අමාත්‍යාංශය සහ ජාතික ප්‍රතිපත්ති හා ආර්ථික කටයුතු අමාත්‍යාංශය, — අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්වරයාගේ වැටුප් හා දීමනා ප්‍රතිශේෂය කිරීම, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(1) වගන්තිය මඟින් කොමිෂන් සභාවට පැවරී ඇති කාර්යයන් ඉටු කරලීම පිණිස එම කොමිෂන් සභාවට සහාය වීමට අධ්‍යක්ෂ ජනරාල්වරයෙකු පත්කිරීමට සහ එම තනතුර දරන තැනැත්තාට පාර්ලිමේන්තුව විසින් නිශ්චය කරනු ලබන වැටුපක් ගෙවීමට විධිවිධාන සලස්වා දී ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් තනතුරට 2016.11.24 දින සිට නීතිපති දෙපාර්තමේන්තුවේ අතිරේක සොලිසිටර් ජනරාල් ධුරයේ රාජකාරි කළ ජනාධිපති නීතිඥ සරත් ජයමාන්න මහතා පත් කර ඇති හෙයින්ද;

අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ජනාධිපති නීතිඥ සරත් ජයමාන්න මහතාට පෞද්ගලික වන සේ අතිරේක සොලිසිටර් ජනරාල් තනතුරට හිමි ලාභීක වැටුප හා රජයේ නිල නිවාසයක් ලබා දී නොමැති නම්, නිවාස කුලී දීමනාව ඇතුළු සියලු දීමනා (දුරකථන දීමනාව සහ ඉන්ධන දීමනාව හැර) ලබාදීමටත්, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල් ධුරයට හිමි අමාත්‍යාංශ ලේකම් දීමනාව, දුරකථන දීමනාව සහ ඉන්ධන දීමනාව 2016.11.24 දින සිට ගෙවීමට අමාත්‍ය මණ්ඩල අනුමතිය ලබා දී ඇති හෙයින්ද;

ටීට අනුකූලව, 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 16(2) වගන්තිය ප්‍රකාරව, අල්ලස් හෝ දූෂණ චෝදනා විමර්ශන කොමිෂන් සභාවේ අධ්‍යක්ෂ ජනරාල්, ජනාධිපති නීතිඥ සරත් ජයමාන්න මහතා වෙත රජයේ ඒකාබද්ධ අරමුදලට වැය බරක් වන පරිදි ඉහත සඳහන් ලාභීක වැටුප හා දීමනා ගෙවීමට මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

අතුරුදහන් වූ තැනැත්තන් පිළිබඳ කාර්යාලය (පිහිටුවීම, පරිපාලනය කිරීම සහ කර්තව්‍ය ඉටු කිරීම) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*5.

ශ්‍රී ලංකා තීරසාර සංවර්ධන පනත් කෙටුම්පත — විවාදය කල් තබන ලද ප්‍රශ්නය (2017 මාර්තු 08) [1].

*6.

බලහත්කාරයෙන් අතුරුදහන් කිරීමවලින් සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුති පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*7.

විදේශ විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*8.

ඡන්ද හිමියන් ලියාපදිංචි කිරීමේ (විශේෂ විධිවිධාන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*9.

ක්‍රීඩා අමාත්‍යාංශය, — ක්‍රීඩා පනත යටතේ නියෝග, — 1973 අංක 25 දරන ක්‍රීඩා පනතේ 31 වගන්තිය සමඟ කියවිය යුතු 41 වගන්තිය යටතේ ජාතික ක්‍රීඩා සංගම් සම්බන්ධයෙන් ක්‍රීඩා අමාත්‍යවරයා විසින් සාදන ලදුව, 2016 ඔක්තෝබර් 27 දිනැති අංක 1990/23 දරන අති විශේෂ ගැසට් පත්‍රයේ සහ 2017 පෙබරවාරි 13 දිනැති අංක 2006/13 දරන අති විශේෂ ගැසට් පත්‍රයේ පළ කරනු ලැබ, 2017.04.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*11.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*12.

වරාය හා නාවික කටයුතු අමාත්‍යාංශය, — වෙළඳ නැව් පනත යටතේ නියෝග, — 1971 අංක 52 දරන වෙළඳ නැව් පනතේ 139 වගන්තිය සමඟ කියවිය යුතු එම පනතේ 321 වගන්තිය යටතේ බහාලුම් දළ ස්කන්ධ සත්‍යායන සම්බන්ධයෙන් වරාය හා නාවික කටයුතු අමාත්‍යවරයා විසින් සාදන ලදුව, 2016 අගෝස්තු 11 දිනැති අංක 1979/30 දරන අති විශේෂ ගැසට් පත්‍රයේ පළ කරනු ලැබ, 2017.02.21 දින ඉදිරිපත් කරන ලද නියෝග අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*13.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කල් තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)අ ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

14.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

15.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

16.

ශ්‍රී ලංකා එක්සත් ක්‍රිස්තියානි සහෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

17.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

18.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1] “පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.
